



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta ta' l-14 ta' Jannar, 2004

Avviz Numru. 803/2001/1

Avviz numru 803/01DM

Formaco Limited

Vs

Digigate Limited insegwitu mibdul ghal General Communications Limited b'digriet tat-9 ta' Mejju 2002

II-Qorti,

Rat l-avviz permezz ta' liema l-atturi talbu l-kundanna tal-konvenuti sabiex ihallsu s-somma ta' tlett elef, mitejn u hamsa u sittin Liri Maltin (Lm3265), rappresentanti prezz ta' computers u accessorji relatati ma l-istess computers, mibjugha u kkonsenjati lilhom f'diversi okkazzjonijiet fuq inkarigu tagħhom stess kif ser jigi ppruvat fil-kors ta' din il-kawza.

Bl-ispejjez, kollha kontra s-socjeta konvenuta, inkluz dawk tal-ittra ufficjali tal-25 ta' Jannar 2001 u bl-imghax

Kopja Informali ta' Sentenza

kummercjali mid-data tal-konsenja ta' l-oggetti sad-data tal-hlas effettiv kontra s-socjeta konvenuta li giet ingunta ghas-subizzjoni.

Rat in-nota tal-eccezzjonijiet ta' Digigate Limited in segwitu addotati mill-konvenuti General Communications Limited fejn eccepew illi:

1 It-talbiet attrici huma infondati fil-fatt u fid-dritt u għandhom jigu michuda bl-ispejjez kontra l-istess socjeta attrici billi ma jezisti ebda rapport giuridiku bejn il-kontendenti u dan peresss illi kwalundwe interazzjoni illi saret mas-socjeta' attrici kienet ristretta għat-trasmissjoni ta' ordnijiet lil terzi. Illi għalhekk is-socjeta' konvenuta għandha tigi liberata mill-osservanza tal-gudizzju;

2 Mingħajr pregudizzju għas-suespost, is-socjeta' konvenuta m'għandhiex tbat i-l-ispejjez ta' dina l-kawza stante l-fatt illi permezz ta' ittra datata l-15 ta' Frar 2001, is-socjeta attrici kienet giet mistiedna sabiex tittrasmetti kopji tad-dokumentazzjoni kollha necessarja in sostenn tal-pretensjoni tagħha, liema dokumenti baqghu ma gewx trasmessi lis-socjeta konvenuta;

3 Salv eccezzjonijiet ulterjuri.

Semghet ix-xhieda bil-gurament;

Rat id-dokumenti esibiti;

Semghet it-trattazzjoni tad-difensuri tal-partijiet

Rat l-atti kollha tal-process; u

Ikkunsidrat:-

Bl-eccezzjoni tagħhom fil-mertu l-konvenuti qedghin isosstnu illi ma kellhom ebda relazzjoni giuridika mall-kumpanija attrici fis-sens illi qatt ma saru transazzjonijiet kummercjali bejn iz-zewg kumpaniji u l-konvenuti jsosstnu illi, jekk saru xi interventi mill-kumpanija konvenuta li

Kopja Informali ta' Sentenza

jirrigwardaw il-kumpanija attrici, dawn kienu kienu biss trasmissjonijiet lill-atturi ta' ordnijiet maghmulin minn terzi u prezumibilment dawn it-terzi għandhom jirrispondu għatalbiet tal-atturi.

L-unika prova prodotta mill-kumpanija konvenuta f'dan irrigward tirrigwarda l-kaz ta' Ronald Genius li fid-deposizzjoni tieghu eskluda kwalunkwe relazzjonijiet li huwa setgha kellhu mall-kumpanija attrici izda kkonferma li effettivament huwa kien xtara l-komputer in kwistjoni mingħand il-konvenuti u effettivament kien hallas lill-istess konvenuti l-prezz tieghu fis-somma ta' Lm1000 (elf lira Maltin).

Inoltre l-istess xhud jeskludi wkoll xi kwistjonijiet dwar xi diffetti illi alluda għalihom Mario Psaila prodott mill-kumpanija konvenuta.

Mid-deposizzjoni ta' Mario Psaila, prodott mill-kumpanija konvenuta, ma tirrizulta ebda ordni li setghu għamlu l-konvenuti fl-interess ta' terzi izda l-istess Mario Psaila anzi jammetti illi l-kumpanija konvenuta kien effettivament għamlet diversi transazzjonijiet kummercjali mall-kumpanija attrici sia billi minn għandhom xrat diversi oggetti ossia apparat elettroniku u sia billi ipprovdiet diversi servizzi lill-atturi.

Dan kollhu għalhekk jikkontradici dak li l-istess konvenuti allegaw fl-eccezzjoni tagħhom.

Inoltre jirrizulta skambju ta' messaggi bil-posta elettronika li jinsabu esibiti minn fol 17 sa fol-19 tal-process minn fejn jirrizulta illi sa mit-12 ta' Mejju tal-1999 il-kumpanija attrici kienet effettivament qedha titlob il-hlas mingħand il-kumpanija konvenuta ta' l-bilanc dovut ta' Lm3,749 (tlett elef seba' mijha u disa' u erbghin lira Maltin) u illi almenu sa ammont ta' Lm2,679 (elfejn sitt mijha u disa' u sebghin lira Maltin), kif indika l-istess Mario Psaila, il-konvenuti kienu ntrabatu illi jħamlu hlas ta' dan l-ammont.

Inoltre l-istess Mario Psaila pprezenta, bhala dokument DokMP3, (a fol 36 tal-process) statement mahrug mill-

Kopja Informali ta' Sentenza

kumpanija attrici fejn huwa bic-car indikat illi t-total dovut mill-konvenuti lill-atturi sat-30 ta' Novembru tal-1999 kien jamonta ghal Lm664 (sitt mijà u erba u sittin Lira Maltin). Dan ghalhekk jinnewtralizza l-pretensjoni tal-istess atturi kontenuta fl-e-mail tagħhom tat-12 ta' Mejju tal-1999.

Izda l-e-mail spedit minn Mario Psaila, ghall-kumpanija konvenuta, fit-2 t'Awissu tas-sena 2002 fejn jirrikoxxi li hu debitur fl-ammont ta' Lm2679, (elfejn sitt mijà u disa' u sebghin lira Maltin) kif anke jikkonferma bil-gurament fid-deposizzjoni tieghu, jindika illi l-ammont finali li effettivament accetta li għandhom jagħtu l-konvenuti u li dwaru jidher illi l-atturi ma l-mentawx, huwa ta' Lm2,679 (elfejn sitt mijà u disa' u sebghin lira Maltin).

Għal dawn il-motivi l-Qorti tilqa t-talba attrici limitatament billi tiddikjara li l-ammont dovut mill-kumpanija konvenuta lill-kumpanija attrici, tenut kont tar-relazzjonijiet kummercjal kollha li z-zewg kumpaniji kellhom bejnithom sa 'l-bidu ta' dawn il-proceduri, huwa ta' Lm2,679 (elfejn sitt mijà u disa' u sebghin liri Maltin) u tikkundanna lill-konvenuti sabiex ihallsu din is-somma lill-atturi bl-imghaxijiet kummercjal mit-2 t'Awwisu tas-sena 2000.

Dwar l-ispejjez tordna illi kwint (1/5) jithallas mill-atturi u erba kwinti (4/5) jithallsu mill-konvenuti.

< Sentenza Finali >

-----TMIEM-----